



ကျွန်တော်လည်း

သိရဲ(တောင်ကြီး)

ကျွန်တော် လူဆိုး
သိရ်(တောင်ကြီး)

1.

ကျွန်တော့်ကို လူအများက အချစ်လူဆိုးလို့ သမုတ်ထားကြတယ်။ ကျွန်တော်ဟာ ရည်းစားအများကြီးနဲ့ ကွဲဖူးတဲ့ လူတစ်ယောက်လို့သာ သိထားပြီး၊ ဘာကြောင့် ကွဲရတယ်ဆိုတဲ့ အကြောင်းရင်းကိုတော့ မသိသူ ရှားတယ်။

လိုရင်းပြောရရင်ဗျာ ကျွန်တော် ရည်းစားများတယ်။ ဒါဟာလည်း ကျွန်တော့်အပြစ် တစ်ခုကြောင့်တော့ မဟုတ်ဘူးဆိုတာ ဆုံးအောင် နားထောင်ပြီးရင် အလိုလို သိလာမှာပါ။

ကျွန်တော်တို့ ရပ်ကွက်ထဲက ဆော့ကစားဖက်၊ ကျောင်းနေဖက် သူငယ်ချင်းတစ်ဦးနဲ့ အလယ်တန်းလောက်မှာ ရည်းစားဖြစ်မိတယ်။ အချစ်ဦးဆိုတော့ သိတဲ့အတိုင်း တစ်ယောက်ကို တစ်ကမ္ဘာ ထင်ကြတဲ့အထိ မိုးမမြင် လေမမြင် ချစ်ကြတာပေါ့။ ငယ်စဉ်ထဲက ခင်မင်လာသူ ချင်းလည်းဖြစ်ပြန်၊ ချစ်သူတွေလည်း ဖြစ်ပြန်တော့ အဖြစ်သည်း အချစ်တွေက လိုက်ကြတာ၊ တစ်ယောက်နဲ့ တစ်ယောက် ဘာလုပ်လုပ် မျက်စိအောက်က အပျောက်မခံတဲ့ အထိပဲ။

ဒီလိုနဲ့ အထက်တန်းတက်တော့ နဝမတန်းမှာ သူမစာတော်တော့ အတန်းချင်း မတူကြတော့ဘူး။ ဒါပေမဲ့ ကျောင်းတူတဲ့အတွက် နှစ်ယောက်သား ဆုံစည်းကြသေးတယ်။ အဲဒီအချိန်ထိ ယမင်းလေးက သူ့ကို ချစ်ခင်နေတုန်း

ပဲ။ နောက်ပြီး တက္ကသိုလ်ဝင်တန်း ရောက်ချိန်မှာပဲ ယမင်းလေး အသွင် ပြောင်းလာတယ်။ ကျွန်တော့်အပေါ်ထားတဲ့ အချစ်စိတ်တွေ ပြောင်းလဲ လာ တယ်လို့ ထင်တယ်။ အတောင်အလက် စုံပြီဆိုတော့ ကျယ်ပြောလှတဲ့ မိုးကောင်းကင်ကြီးထဲကို သူမ ပျံသန်းသွားလာချင်ပြီဆိုတဲ့ သဘောပေါ် နော်။

"တစ်ခါတလေ ငါစဉ်းစားတယ်ဟ။ အချစ်ဆိုတာ တစ်သမတ်တည်း မရှိ ဘူးလို့၊ ပုံစံ ပြောင်းလဲနေတယ်လို့ ထင်တယ်၊ နင်ရော ဘယ်လိုထင်လဲ ကောင်းထွဋ်စိုး"

"ငါကတော့ နင့်ကိုချစ်တာ တစ်ခုပဲ သိတယ်။ ငယ်ငယ်တုန်းကလည်း ချစ် တယ်။ ခုထိလည်း ချစ်တယ်၊ နောင်လည်း ချစ်နေဦးမှာပဲ၊ နင်သာငါ့ရဲ့ အချစ်ဦး၊ ငါ့ဘဝမှာချစ်တာ နင်တစ်ယောက်တည်း ရှိတယ်။ ဒါပဲ"

သူမ မျက်မှောင်ကြုတ်ပြီး အတန်ကြာ စဉ်းစားလိုက်တယ်။

"ငါလည်း အဲဒါပြောချင်နေတာဟ၊ ငါတို့ ချစ်ခဲ့တယ်ဆိုတဲ့ ကိစ္စကို ပြန် ဆန်းစစ်ဖို့ လိုပြီထင်တယ်။ ငါတော့ စိတ်ကစားမှု သက်သက်ပဲလို့ ထင် တော့တာပဲ ဟား"

"နင်ကလည်း မနောက်ပါနဲ့ဟာ၊ နင်ငါ့ကို ချစ်သေးတယ်မလား၊ နင်ဘာ တွေ ဖြစ်နေတာလဲ၊ ပစ္စည်းဥစ္စာ ငွေခနနောက်ကို လိုက်ချင်နေတာလား၊ နင့်စိတ်တွေ ဖောက်ပြန် ပြောင်းလဲသွားပြီလား ယမင်း"

"ငါ ... ငါ မသိတော့ပါဘူး ဟာ"

ဘယ်လိုဖြစ်တယ် မသိဘူး။ တက္ကသိုလ်ဝင်တန်း ဖြေဆိုပြီးတာနဲ့ ဘယ်သူ့ ကိုမျှ နှုတ်မဆက်တော့ဘဲ ရွှေယမင်းတစ်ယောက် ချမ်းသာတဲ့ သူဌေးသား တစ်ယောက်နဲ့ ခိုးရာလိုက်ပြေး သွားပါတော့တယ်။ ဘာပဲဖြစ်ဖြစ်

စီးပွားရေးမှာ ကျွန်တော် ညံ့ဖျင်းခဲ့လို့၊ အချစ်ရေးမှာ ညံ့လို့ပေ့ါ။ ကျွန်တော်
လွန်တယ်ပဲ ထားလိုက်ပါတော့ဗျာ။
